



മന്ത്രിസഭ

മറ്റു പിന്നോക്ക വിഭാഗങ്ങളുടെ ഉപവർഗ്ഗീകരണം പരിശോധിക്കുന്ന കമ്മീഷന്റെ കാലാവധി നീട്ടി നൽകാൻ അനുമതി

Posted On: 20 DEC 2017 10:10PM by PIB Thiruvananthpuram

മറ്റ് പിന്നോക്ക വിഭാഗങ്ങളുടെ ഉപവർഗ്ഗീകരണവുമായി ബന്ധപ്പെട്ട പ്രശ്നങ്ങളെ പരിശോധിക്കുന്നതിന് നിയോഗിച്ച കമ്മീഷന്റെ കാലാവധി പന്ത്രണ്ട് ആഴ്ചത്തേക്കു കൂടി നീട്ടി നൽകാൻ പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം തീരുമാനിച്ചു. ഇതോടെ കമ്മീഷന്റെ പ്രവർത്തനം 2018 ഏപ്രിൽ 2 വരെ നീളും. കാലാവധി നീട്ടി നൽകിയത് ബന്ധപ്പെട്ട വിഭാഗങ്ങളുമായി കൂടിക്കാഴ്ച നടത്തി മറ്റു പിന്നോക്ക വിഭാഗങ്ങളുടെ ഉപവർഗ്ഗീകരണം സംബന്ധിച്ച് സമഗ്രമായ ഒരു റിപ്പോർട്ട് നൽകുന്നതിന് കമ്മീഷന് സഹായകരമാകും. ഭരണഘടനയുടെ മൂന്നു റ്റി നാല്പ്പതാം അനുച്ഛേദത്തിന്റെ അടിസ്ഥാനത്തിൽ രാഷ്ട്രപതിയുടെ അംഗീകാരത്തോടെ 2017 ഒക്ടോബർ 2നാണ് കമ്മീഷനെ നിയമിച്ചത്. ചെയർമാൻ സ്ഥാനം ഏറ്റെടുത്ത് 12 ആഴ്ചയ്ക്കകം റിപ്പോർട്ട് സമർപ്പിക്കണമെന്നായിരുന്നു നിർദ്ദേശം നൽകിയിരുന്നത്.

പശ്ചാത്തലം:

റിട്ടയേർഡ് ജസ്റ്റീസ് ശ്രീമതി: ജി. രോഹിണി അദ്ധ്യക്ഷയായ കമ്മീഷന് 2017 ഒക്ടോബർ 11 നാണ് പ്രവർത്തനം ആരംഭിച്ചത്. ഇതുവരെ മറ്റുപിന്നോക്ക വിഭാഗങ്ങളെ സംബന്ധിച്ച് സംസ്ഥാന/കേന്ദ്ര ഭരണപ്രദേശങ്ങളുമായും പിന്നോക്ക സമുദായ കമ്മീഷനുകളുമായും ഇവർ കൂടിക്കാഴ്ച നടത്തിക്കഴിഞ്ഞു. കഴിഞ്ഞ മൂന്നുവർഷം മറ്റു പിന്നോക്കവിഭാഗങ്ങളിലുൾപ്പെട്ട കുട്ടികളെ പ്രവേശനം നൽകിയതിന്റെ വിവരങ്ങളെ 197 ഉന്നത വിദ്യാഭ്യാസസ്ഥാപനങ്ങളിൽ നിന്നും കഴിഞ്ഞ മൂന്നുവർഷം മറ്റു പിന്നോക്ക വിഭാഗക്കാരെ ഗവൺമെന്റ് ജോലികളിൽ നിയമിച്ചതിന്റെ വിവരങ്ങളെ ഗവൺമെന്റ് വകുപ്പുകളോടും, പൊതുമേഖലാ ബാങ്കുകളോടും മറ്റ് ധനകാര്യ സ്ഥാപനങ്ങളോടും കേന്ദ്ര പൊതുമേഖല സ്ഥാപനങ്ങളോടും ആവശ്യപ്പെട്ടിട്ടുണ്ട്. മറ്റു പിന്നോക്ക വിഭാഗങ്ങളുടെ കേന്ദ്ര പട്ടികയിൽ ഉൾപ്പെട്ടിട്ടുള്ള മത/സമുദായങ്ങളെ ഈ കാലയളവിൽ ന്യായയുക്തമായി അവർക്ക് ലഭിക്കേണ്ട ആനുകൂല്യങ്ങളെ വിതരണം ചെയ്തിട്ടുണ്ടോയെന്ന് പരിശോധിക്കുന്നതിനാണ് രേഖകളെ ആവശ്യപ്പെട്ടിരിക്കുന്നത്. ഇതുമായി ബന്ധപ്പെട്ട് ലഭിക്കുന്ന ബൃഹത്തായ റിപ്പോർട്ടിനേയും, അത് വിലയിരുത്തി സമഗ്രമായ ഒരു റിപ്പോർട്ട് തയ്യാറാക്കുന്നതിനുമായി കമ്മീഷന് കാലാവധി പന്ത്രണ്ടാഴ്ചകൂടി നീട്ടിനൽകണമെന്ന് ആവശ്യപ്പെട്ടിരുന്നു.

(Release ID: 1513605) Visitor Counter : 9

